



سوال

(549) زکوٰۃ کی مد سے اور عشر سے مدرس کی تنخواہ

جواب

السلام علیکم ورحمۃ اللہ وبرکاتہ

زکوٰۃ کی مد سے اور عشر سے مدرس کی تنخواہ دی جا سکتی ہے یا نہیں۔ یا مدرسہ کے کسی خرچ میں مثلاً کتب خانہ۔ یا مرمت میں لگا سکتے ہیں یا نہیں۔ (محمد سعید ز)

الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

زکوٰۃ کے مصارف میں سے ایک مصرف فی سبیل اللہ بھی ہے۔ فی سبیل اللہ کی تفسیر بعض علماء عام کرتے ہیں۔ وہ ہر نیک کام میں زکوٰۃ خرچ کرنا جائز کہتے ہیں۔ نیک کاموں میں مدرسین کی تنخواہ اور مدرسہ کی دیگر ضروریات بھی شامل ہیں۔

شرفیہ

میں کہتا ہوں کہ فی سبیل اللہ کی تفسیر میں بعض علماء نے کتنی وسعت کی ہے۔ کہ کوئی شے بھی اس کے شمول سے باہر نہیں جا سکتی۔ تو پھر آٹھ مصارف کے بیان کی کیا ضرورت تھی۔ غور کیا جائے کہ رسول اللہ ﷺ اور خلفاء راشدین وغیرہ ہمسور صحابہ رضوان اللہ عنہم اجمعین کو شہر کی حفاظت خندق وغیرہ۔ مساجد۔ کنواں۔ مردوں کے کفن و دفن پلوں وغیرہ کی ضرورت تھی۔ مگر مجھے تو یاد نہیں پڑتا کہ کبھی بھی آپ نے یا خلفاء راشدین نے زکوٰۃ کے مال میں سے ان امور پر صرف کیا ہو۔ اس سے ثابت ہو گیا کہ باوجود ضرورت مال زکوٰۃ کو ان پر صرف نہ کرنا۔ اور اسی طرح سے ان امور کو سرانجام دینا مال زکوٰۃ کو ان پر صرف نہ کرنے کی بین دلیل ہے۔ اور لفظ فی سبیل اللہ کا عموم یا کلیہ نہ ہونے پر بھی صحیح مسلم وغیرہ کی مرفوع حدیث بھی ہے۔ کہ عبدالمطلب بن ربیعہ اور فضل بن عباس نے رسول اللہ ﷺ سے درخواست کی کہ مال زکوٰۃ تحصیل پر ہم کو مقرر کر دیں۔ تاکہ ہم بھی وصول کر کے کچھ معاوضہ لیں۔ تو رسول اللہ ﷺ نے ان کو فرمایا کہ مال زکوٰۃ اوساخ الناد ہے۔ "وانہا تلحل ل محمد وللال محمد ﷺ" (ج 1 - ص 343) ثابت ہوا کہ سادات بنی ہاشم کی ضرورت کو پورا کرنا فی سبیل اللہ میں داخل تھا۔ مگر پھر بھی ان پر جائز نہیں اور مفت بھی نہیں محنت ہی مگر پھر بھی ناجائز ثابت ہوا کہ ویسے ہی مساجد خانہ خدا پر بھی اوساخ الناس صرف کرنا جائز نہیں۔ کفن و دفن پر بھی جائز نہیں۔ کے مال زکوٰۃ حق زندوں کا ہے۔ مردوں کا نہیں۔ ورنہ فقراء مساکین وغیرہ مصارف مذکورہ فی القرآن زندوں اور مردوں دونوں کا حق مساوی ہوگا۔ تو مال زکوٰۃ زندوں کا حق مردوں ہی پر پورا نہ ہوگا۔ چہ جائیکہ قلعے مساجد وغیرہ ان کی تجدید ہی مشکل ہوگی۔ ازلیس فلیس۔ اور پلوں اور سڑکوں۔ قلعوں نہروں چشموں مسافرخانوں۔ لشکر خانوں شہروں کی فصلوں غرباء تجار جن کے پاس کاروبار چلانے کو روپیہ کم ہے۔ اون کو اور کاشتکاروں کو قرض دینا وغیرہ کے عموم میں داخل ہیں۔ ان پر صرف کیا جائے گا تو اس صورت میں بھی زندوں فقراء مساکین وغیرہ مصارف کے لئے خاک بھی نہیں بچ سکتا۔ اور

"یذکر الناس عن ابی اساس قال حملنا النبی صلی اللہ علیہ وسلم علی اہل الصدقة بلعج انتہی ما فی ترجمہ البخاری"

اول تویز کر ہے۔ دوم اس میں تصریح نہیں کہ وہ لوگ غنی تھے۔ اور صرف حج ہی باعث حمل تھا۔ بظاہر وہ زکوٰۃ کے مستحق معلوم ہوتے ہیں۔ یہی جواب عبد اللہ ابن عباس رضی اللہ تعالیٰ عنہ کے قول یعطی فی الحج کا ہے۔ اور

"وقال الحسن ان اشتری اباه من الزکوٰۃ جائزہ فی الرقاب"

کا ایک فرد ہے۔ اور اغنیاء کو مال زکوٰۃ لینے کے متعلق حدیث مرفوع میں آچکا ہے۔

"نفاذ فی سبیل اللہ او لعامل علیہا اولغارم اور لرجل اشترابہا بما لہ اور لرجل کان لہ جار مسکین فتصدق علی المسکین فاہدی المسکین علی الغنی" (رواہ مالک والیوادود مشکوٰۃ ج 1 ص 6)

خلاصہ یہ کہ فی سبیل اللہ کی تفسیر میں ایسی وسعت نہیں کہ دنیا کی تمام ضروریات کو شامل ہو جیسے کہ بعض علماء نے حواشی مذکورہ میں کیا ہے۔ بس اس سے جہاد میں صرف کرنا مراد ہے۔ ہاں اگر کسی آیت یا حدیث مرفوع صحیح کی نص سے کسی شے میں کسی کو علاوہ جہاد کے صرف کرنے میں ثابت ہو جائے۔ تو فہما ورنہ نہیں۔ اور دینی مدارس جہاں کتاب و سنت کی تعلیم باقاعدہ ہوتی ہو۔ کتاب و سنت پر عمل بھی صحیح طور پر ہو۔ صورت سیرت کتاب و سنت کے مطابق ہو وہاں دینی جائز ہے۔ اور صرف یہی نہیں کہ تعلیم انگریزی ہندی وغیرہ دنیوی علوم کی ہو۔ اور برائے نام کچھ عربی کا قلیل اقل شغل رکھ لیا ہو نہ صورت نہ سیرت نہ نماز کی پابندی نہ اور فرائض کی نہ اخلاق حمیدہ نہ اسامذہ پابند شرع بلکہ بعض شرع کا مذاق اڑانے والے تو وہاں قطعاً جائز نہیں۔ پس قسم اول کو ہی دینی جائز ہے۔ اور مدارس مذکورہ جن ک دینی جائز ہے۔ ان میں طالب علم اصل ہیں۔ جو عموماً نادار اور مظلّم ہوتے ہیں۔ یا جن کو والدین وغیرہ علم دین حاصل نہیں کرنے دیتے۔ اور وہ گھر سے نکل کر عموماً پردیس میں پڑے رہتے ہیں۔ وہ ابن السبیل بھی ہوتے ہیں۔ مسکین فقیر بھی پھر ان کے خورد و نوش لباس و قیام کتب وغیرہ کا انتظام جس میں مدرسین جزاویل ہیں۔ پھر اگر وہ نادار ہوں یعنی اگر وہ صاحب جائداد نہیں۔ کہ درس دے کر ان کو اپنی ضروریات کے لئے مدرسہ سے لینے کی ضرورت نہ ہو تو پھر ان کو بھی جائز نہیں ورنہ جائز ہے۔ کہ اگر وہ اور کام کرتے تو تنخواہ سے اپنی ضروریات پوری کرتے۔ اب مدرسے سے کریں گے۔ مدرسہ کی تعمیر کتب کی خرید و جلد سازی بھی بلکہ اگر مدرسے میں اور ملازم منشی وغیرہ کی ضرورت ہو وہ بھی مدرسہ میں داخل ہے۔ جیسے بیت المال یا تحصیل ذکوٰۃ میں قرون ثلاثہ میں تھا۔ ہاں یہ بھی ضروری ہے کہ متولی اور ناظم مدرسہ پابند شرع خدا ترس زوی علم جو کتاب و سنت سے اچھی طرح واقف ہو۔ اور انتظام کا مادہ بھی۔ اور حتی الامکان وہ زکوٰۃ کے مال کو وہیں صرف کرے جہاں جہاں کرنا چاہیے۔ اس لئے کہ مدارس میں اور طریقے سے بھی چندہ وصول ہوتا ہے۔ اور مدوں میں حتی الامکان اور چندوں سے صرف کرے۔ ہاں چرم قربانی بھی مدارس مذکورہ دینیہ میں دی جاسکتی ہیں۔

اور جب ثابت ہو چکا کہ قرآن شریف میں **إِنَّمَا الصَّدَقَاتُ لِلْفُقَرَاءِ**

میں لام لیان المصروف ہے للتملیک نہیں کما فی الفتح اور مصروف صرف آٹھ ہی ہیں۔ اور لفظ فی سبیل اللہ سے مراد صرف جہاد میں ہی صرف کرنا مراد ہے۔ ورنہ اگر ایسا عام مراد ہوتا جیسے بعض علماء نے لکھا ہے۔ کہ کوئی چیز کوئی مصروف اس سے باہر نہیں رہتا دنیا کے مصارف اس میں آجاتے ہیں۔ تو پھر آٹھ کا بیان ہی معاذ اللہ فضول ہے۔ وازلیس فلیس اگر یہ لفظ اول ایہ میں ہوتا تو اس کے بعد کو اس کی تفسیر بنایا جاتا۔ اور اس کو سب سے آخر ہوتا۔ تو تعلیم بعد تخصیص سو یہ بھی نہیں تو سو اس کے اور کچھ نہیں ہو سکتا کہ یہ مشتمل ایک چیز ہے۔ جو اور اقسام کو جو اس کے ساتھ مذکور نہیں ان کو شامل ہو اس لئے کہ تقسیم اقسام میں تقابلی اور ہر ایک دوسرے کا تقسیم ہوتا ہے۔ اور عموماً مذکور میں شمول ہوتا ہے۔ لہذا تیسرے بعض علماء قطعاً باطل ہے۔ صرف جہاد ہی مراد ہے۔

اور یہ جو کہا جاتا ہے کہ اگر ذکوٰۃ می اتنی وسعت نہ کی جائے تو اور مصارف کنن دفن موتی مساجد وچاہ وغیرہ کیسے بنیں تو جواب یہ ہے کہ کتاب و سنت میں زکوٰۃ کے علاوہ بھی مال صرف کرنے کا حکم پاتا کید ہے۔ اس میں سے ان امور کو سرانجام دیا جاسکتا ہے۔ بلکہ دیا جاتا تھا۔ زکوٰۃ کے مصارف کو تو خود اللہ تعالیٰ نے معین کر دیا ہے۔ اور وہ جانتا بھی ہے۔ اور تھا کہ فلا نظراں امور کی ضرورت ہوگی پھر بھی آٹھ ہی کو بیان کیا عام نہ رکھا۔ ہاں اور طرح اور مصارف یا اور اشیاء کو بیان کر دیا۔ وہ یہ ہے



وَأَقِيمُوا الصَّلَاةَ وَآتُوا الزَّكَاةَ وَأَقْرِضُوا اللَّهَ قَرْضًا حَسَنًا وَمَا تُقْرِضُوا اللَّهَ لِيُغْفِرَ لَكُمْ ذُنُوبَكُمْ مِنَ خَيْرِ تَجْدُوهُ عِنْدَ اللَّهِ هُوَ خَيْرٌ وَأَوْعظكم من خيره تجدوه عند الله هو خير وأوعظكم من خيره تجدوه عند الله هو خير وأوعظكم من خيره تجدوه عند الله هو خير

وَمَا تَنْقُضُوا مِنْ خَيْرٍ فَلَا نَفْسِكُمْ ۚ ۲۷۲۲ سورة البقرة

دیجھیے زکوٰۃ کے بعد جس چیز کا بیان ہے۔ وہ ہر قسم کے خرچ کو شامل ہے۔ جو مشروع ہے۔

"وقال رسول الله صلى الله عليه وسلم ان في المال لحنقا سوي الزكات ثم تلاميذ البران تولوا وهو بحكم قبل المشرق والمغرب الاية" (رواه ترمذي وابن ماجه - والدارمي مشكوة ج 1 ص 169)

"وعن سعد بن عبادة قال يا رسول الله صلى الله عليه وسلم ان ام سعد ماتت فاي الصدقة افضل قال الماء فحضر بئر افعال بذه لام سعد" (رواه ابو داود والنسائي مشكوة ج 10 ص 169)

"وقال رسول الله صلى الله عليه وسلم اذا مات الانسان اهبط عنه عمله الا من ثلاثه من صدقة جارية او علم ينتفع به او ولد صالح يدعوه رواه مسلم مشكوة ج 1 ص 32 وقال ايضا ان مما يلحق المؤمن من عمله حسنة بعد موته علمه ونشره وولده اصحابا تركه او مصحفا ورثه او مسجدا بناه او بيتا لابن السبيل بناه او نهرا اجراه او صدقة اخرجها من ماله في صحه وحياته يلحقه بعد موته" (رواه ابن ماجه والبيهقي في شعب الایمان مشكوة ج 1 ص 36)

"وقال رسول الله صلى الله عليه وسلم من يشتري بئر رومة يبخل ولو مع دلاء المسلمين يخبر له منبأ في الجنة" (الحديث والدارقطني مشكوة ج 1 ص 56)

"وقال رسول الله صلى الله عليه وسلم من بنى المسجد بين الله بيتا في الجنة" (متفق عليه مشكوة ج 1 ص 6)

ان امور مذکورہ میں مدارس کی تعمیر بھی آسکتی ہے۔ اور ہر قسم کے مصارف و ضروریات عامہ اور ہر جگہ و ہر حال و موقعہ ناداری کا غلط ہے۔ جب بعض زکوٰۃ دیتے ہیں۔ تو ویسے بھی خرچ کے مستحق بلکہ بعض اوقات ان پر یہ ضروری ہو جاتے ہیں۔ اور کفن و دفن تو اہل اسلام پر ہوتی ہی ہے۔

"قال رسول الله صلى الله عليه وسلم اذا كفن احدكم اغاه فليحسن كفنه رواه مسلم وقال ايضا البسوا من ثيابكم البيض فانها من خير ثيابكم وكفنوا فيها موتاكم" (رواه النخعي والنسائي وصححه الترمذي (بلوغ المرام) (الوسعيد شرف الدين دہلوی)

جو اباب عرض ہے کہ فقیر کے نزدیک تعمیر مدرسہ تحفہ مدرسین امداد طلبہ و فی سبیل اللہ کے عموم میں داخل ہے۔ اس لئے کہ لفظ مذکور عام ہے۔ بعض مفسرین بھی اس طرف گئے ہیں۔ چنانچہ تفسیر خازن میں ہے۔

"قال بعضهم ان اللفظ عام فلا يجوز قصره على الغزاة فقط ولهذا اجاز بعض الفقهاء صرف سبيل اللہ الى جميع وجوه الخير من تكفين الموتى وبناء الجسور والحصون وعمارۃ المسجد وغير ذلك لان قوله في سبيل اللہ عام في الكل فلا يختص دون غيره انتهى" (مطبوعه ج 1 ص 240)

بعض مفسرین (قتال مروزی) وغیرہ نے کہا ہے کہ لفظ سبیل اللہ عام ہے پس اس کو محض غازیوں پر منحصر کرنا جائز نہیں۔ اس لئے بعض فقہاء نے حصہ سبیل اللہ کا تمام وجود خیر میں صرف کرنا جائز رکھا ہے۔ جیسے مردوں کا کفن و دفن اور بیل اور قلعوں کا بنانا مساجد کی تعمیر اور اس کے سوا جیسے مدرسہ کی تعمیل وغیرہ اس لئے کہ اللہ کا فرمان فی سبیل اللہ ہر ایک کو عام ہے۔ پس وہ غزوہ ہی کے ساتھ خاص نہ ہوگا۔ امام رازی تفسیر کبیر میں فرماتے ہیں۔

"اعلم ان ظاهر اللفظ قوله في سبيل اللہ لا يوجب القصر على الغزاة فلهذا المعنى نقل القفال في تفسيره عن بعض الفقهاء انهم اجازوا صرف الصدقات الى جميع وجوه الخير من تكفين الموتى وبناء الحصون وعمارۃ المساجد لان قوله في سبيل اللہ عام في الكل انتهى"

(مفتاح الغيب مصرى ص 681 ج 2)

یقین کرو کہ اللہ تعالیٰ کے قول و فی سبیل اللہ کا ظاہر لفظ موجب عصر بر مجاہدین نہیں ہے۔ اس معنی کے لحاظ سے امام قتال مروزی (محدث) نے اپنی تفسیر میں بعض فقہاء سے نقل کیا ہے۔ کہ انھوں نے زکوٰۃ کا تمام وجوہ خیر میں صرف کرنا جائز رکھا ہے۔ جیسے تکفین موتی اور قلوں کا بنانا۔ اور مساجد کی تعمیر اس لئے کہ اللہ کا قول و فی سبیل اللہ ہر (امور خیر) کو عام ہے۔ ایسا ہی خاتمۃ المفسرین نواب صدیق حسن صاحب مرحوم نے تفسیر فتح البیان میں فرمایا ہے۔

"حيث قال ان لفظ عام فلا يجوز قصره على نوع خاص ويدخل فيه وجوه الخیر من تكفين الموتى وبناء الجسور والحصون وعمارۃ المساجد وغيره ذلك انتهى" (فتح البیان مصرى ص 124 ج 4)

بے شک لفظ فی سبیل اللہ عام ہے۔ پس اس کو ایک خاص قسم (غزوہ) پر منحصر کرنا جائز نہیں۔ اس میں نیکی کے تمام اقسام داخل ہیں۔ کفن موتی پل اور قلعوں کا بنانا مسجدوں کا تعمیر کرنا اور بھی اس کے سوا (جیسے تعمیر مدرسہ وغیرہ) انتہی"

ان عبارات سے ظاہر و باہر ہے۔ کہ لفظ سبیل عام ہے۔ جو ہر نیک کام کو شامل ہے۔ اس میں طلباء کی امداد و اعانت بھی شامل ہے۔ جیسا کہ تفسیر مظہری میں ہے۔

"من انفق في مال طلبه العلم صدق انه انفق في سبيل الله"

(ص 51 مطبوعہ ہاشمی) جس نے اپنا مال طالب علموں پر صرف کیا اس کی بابت یقیناً کہا جائے گا۔ کہ یہ خرچ ثنائیہ سے سبیل اللہ میں داخل ہے۔ اسی طور سے تعمیر عمارت مدرسہ بھی مال زکوٰۃ سے فی سبیل اللہ میں داخل ہے۔ کما مر بیانہ۔ فقیر کے نزدیک اسی طور سے تنخواہ علماء مدرسین بھی سبیل اللہ میں داخل ہیں۔ امام شوکانی و بل الغمام میں لکھتے ہیں۔

"ومن جملة في سبيل الله صرف في العلماء فان لهم في مال الله نصيبا سواء كانوا اغنياء او فقراء بل الصرف في هذه الجملة من اهم الامور وقد كان علماء الصحابة ياخذون من جملة هذه الاموال التي كانت تفرق بين المسلمين على هذه الصفة من الزكوة اه انصا"

(دلیل الطالب ص 432)

منجملہ سبیل اللہ کے علمائے کرام پر صرف کرنا بھی ہے۔ اس لئے کہ ان کا بھی اس مال میں حصہ ہے خواہ وہ امیر ہوں یا فقیر۔ بلکہ اس راہ میں خرچ کرنا بہت ضروری ہے۔ علماء صحابہ رضوان اللہ عنہم اجمعین بھی ان مالوں سے لیتے تھے۔ جو مسلمان پر مد زکوٰۃ سے تقسیم کیے جاتے۔ نواب محمد صدیق حسن صاحب مرحوم اس عبارت شوکانی کا ترجمہ اپنی کتاب "اعرف الہجادی" میں یوں تحریر فرماتے ہیں۔ "سبیل اللہ مختص بہ جمادینست بمنجملہ سبیل خدا صرف زکوٰۃ اور اہل علم است۔ ایشاں را نصیبی در مال خداست تو انگر باشد یا گدا بلکہ صرف آں دریں جہت اہم امور است الخ (ص 71)

خاکسار تفسیر فی سبیل اللہ میں انہیں اصحاب مذکورین کا ہمنوا ہے۔ اور اب تک اسی خیال پر قائم ہے۔ سائل موصوف کی اگر اس سے تشفی ہو جائے۔ اور خدا کرے کے ہو جائے۔ تو فہما ورنہ ان کے نزدیک جو حق ہو آشکارا فرمائیں۔

هذا ما عندي والله اعلم بالصواب

فتاویٰ ثنائیہ امرتسری

جلد 01 ص 702



محدث فتویٰ